



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងមុខងារសាធារណៈ

លេខ : ២៧៧៦ មស. ៧៧៧

សេចក្តីជូនដំណឹង
ស្តីពី

ការបោះពុម្ពផ្សាយទូទាត់បៀវត្ស អាណត្តិបើកប្រាក់ និងការបើកផ្តល់ប្រាក់បៀវត្ស
ជូនមន្ត្រីរាជការសម្រាប់ខែកញ្ញា ឆ្នាំ២០១៧

យោងសារាចរលេខ ០១ សរ ចុះថ្ងៃទី២៩ ខែមករា ឆ្នាំ២០១៤ ស្តីពីការកំណត់នីតិវិធីសម្រាប់ការបើកផ្តល់បៀវត្សជូនមន្ត្រីរាជការស៊ីវិល និងសេចក្តីជូនដំណឹងលេខ ៥២៨ សជណ សរ ចុះថ្ងៃទី២៧ ខែមិថុនា ឆ្នាំ២០១៧ ស្តីពីលទ្ធផលនៃសម័យប្រជុំពេញអង្គគណៈរដ្ឋមន្ត្រី ថ្ងៃទី១៦ ខែមិថុនា ឆ្នាំ២០១៧ ។

ក្រសួងមុខងារសាធារណៈ មានកិត្តិយសសូមគោរពជម្រាបជូន សម្តេច ឯកឧត្តម លោកជំទាវ ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការនៃក្រសួង ស្ថាប័ន ឯកឧត្តមលោកជំទាវអភិបាលនៃគណៈអភិបាល រាជធានី ខេត្ត និងលោក លោកស្រីប្រធានមន្ទីរ អង្គភាពជំនាញរាជធានី ខេត្ត មេត្តាជ្រាបថា ក្នុងគោលបំណងចូលរួមអនុវត្តឱ្យបានសម្រេចនូវខ្លឹមសារនៃសារាចរ និងសេចក្តីជូនដំណឹង ដូចមានយោងខាងលើឱ្យមានប្រសិទ្ធភាព ក្រសួងមុខងារសាធារណៈ សូមដាក់ចេញនូវសេចក្តីជូនដំណឹងសម្រាប់សហការអនុវត្តដូចខាងក្រោម៖

- សម្រាប់ការបើកផ្តល់បៀវត្សប្រចាំខែកញ្ញា ឆ្នាំ២០១៧ ជូនមន្ត្រីរាជការឱ្យបានមុនថ្ងៃពិធីបុណ្យភ្ជុំបិណ្ឌ ថ្ងៃទី១៩ ខែកញ្ញា ឆ្នាំ២០១៧ ក្រសួងមុខងារសាធារណៈ សូមស្នើគ្រប់ក្រសួង ស្ថាប័ន សាលារាជធានី ខេត្ត មន្ទីរ អង្គភាព ជំនាញពាក់ព័ន្ធ រាជធានី ខេត្ត ពុំចាំបាច់សុំធ្វើការបម្រែបម្រួលស្ថានភាពរដ្ឋបាល និងស្ថានភាពគ្រួសារ សម្រាប់ខែកញ្ញា ឆ្នាំ២០១៧ទេ លើកលែងករណីផ្ទេរក្របខ័ណ្ឌដែលត្រូវផ្លាស់ប្តូរបៀវត្សក្នុងខែកញ្ញានេះ ។

- ក្រសួងមុខងារសាធារណៈ នឹងរៀបចំបោះពុម្ពផ្សាយទូទាត់បៀវត្សខែកញ្ញា ឆ្នាំ២០១៧ ដោយផ្អែកលើទិន្នន័យដែលមានក្នុងតារាងទូទាត់បៀវត្សរបស់មន្ត្រីរាជការប្រចាំខែសីហា ឆ្នាំ២០១៧ជាគោល និងធ្វើការរៀបចំទិន្នន័យផ្តល់ប្រាក់ឧបត្ថម្ភចំនួន ៥០០០០ (ប្រាំម៉ឺន) រៀលក្នុង១នាក់ ជូនដល់មន្ត្រីរាជការក្នុងឱកាសពិធីបុណ្យភ្ជុំបិណ្ឌ ឆ្នាំ២០១៧ ដោយស្វ័យប្រវត្តិទៅតាមគោលការណ៍របស់រាជរដ្ឋាភិបាល ។

- សម្រាប់ការបើកផ្តល់បៀវត្សប្រចាំខែតុលា ឆ្នាំ២០១៧ ក្រសួង ស្ថាប័នថ្នាក់ជាតិ និងថ្នាក់ក្រោមជាតិ ត្រូវស្នើសុំបម្រែបម្រួលស្ថានភាពរដ្ឋបាល និងស្ថានភាពគ្រួសារ មកក្រសួងមុខងារសាធារណៈ ត្រឹមសប្តាហ៍ទី ៤ នៃខែកញ្ញា ឆ្នាំ ២០១៧ ដើម្បីធានាការបើកផ្តល់ប្រាក់បៀវត្សជូនមន្ត្រីរាជការរបស់ខ្លួនឱ្យបានយ៉ាងយូរក្នុងសប្តាហ៍ទី ៣ នៃខែតុលា ឆ្នាំ២០១៧ ។

ក្រសួងមុខងារសាធារណៈ សង្ឃឹមថា សម្តេច ឯកឧត្តម លោកជំទាវ ឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន ឯកឧត្តមលោកជំទាវអភិបាលនៃគណៈអភិបាល រាជធានី ខេត្ត និងលោក លោកស្រីប្រធានមន្ទីរ អង្គភាពជំនាញរាជធានី ខេត្ត នឹងចូលរួមអនុវត្តតាមខ្លឹមសារនៃសេចក្តីជូនដំណឹងនេះ តាមការគួរ ។

ធ្វើនៅរាជធានីភ្នំពេញ ថ្ងៃទី ០៦ ខែ វិសាខ ឆ្នាំ ២០១៧

រដ្ឋមន្ត្រី



ព្រេង ម៉ីនធីន

ចម្លងជូន៖

- គ្រប់ក្រសួង ស្ថាប័ន
- ឧទ្ធរណ៍យសម្តេចអគ្គមហាសេនាបតីតេជោ នាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី ខេត្ត
- មន្ទីរនិងអង្គភាពជំនាញរាជធានី ខេត្ត
- ឯកសារ-កាលប្បវត្តិ